



सम्पन्न करदे मौके मंत्री होंरें जम्मू-कश्मीर च पन-बिजली परियोजनाएं गी मज़बूत करने लेई केन्द्र दी वचनबद्धता गी फही पक्का कीता।

<><><><><><>

Jammu Rly Div.-Ist Year

पिच्छले बरे 6 जनवरी गी जम्मू डिविजन गी भारत दे 70में रेलवे डिविजन दे तौर पर कायम कीता गया। एदा लगभग इक बरा पूरा होई गोआ ऐ। इस इक बरे च इसने केई ऐतिहासिक ते टकोहदियां उपलब्धियां हासल कीतियां न। एहदा उदघाटन प्रधानमंत्री नरेन्द्र मोदी होंरें कीता हा। जम्मू रेलवे डिविजन नै ढांचे-राबते ते पूरे-पराते कारवाइयें आहले सरिस्ते सनें केई संगेमील हासल कीते न। इंदे च उधमपुर-श्रीनगर -बारामुला रेल लिंक दा चालू होना- चनाव ते अंजी पुल दा शुरु होना -वंदे भारत एक्सप्रेस सेवा दा शुरु होना शामिल ऐ- जेदे कन्नै सैलसफा च बाददा होआ ऐ ते चीजें बस्ते दी ढोआई बी सौक़्खी होई गेई ऐ।

<><><><><><>

British MP-PoJK

ब्रिटेन दे सीनियर सांसद बॉब ब्लैकमैन होंरें जम्मू-कश्मीर रियासत बारै सख्त ब्यान दिंदे होई आखेया जे इस समूलचे इलाके पर भारत दा हक ऐ। जयपुर च इक विशेष कार्यक्रम च बोलदे होई उनें पाकिस्तान दे नजैज कब्जे आहले कश्मीर पर पाकिस्तान दे नियंत्रण दी नुक्ताचीनी करदे होई इसी इक गैर-कनूनी कब्जा करार दिता ते समूलचे इलाके गी भारत कन्नै परतियै जोड़ने दा आहवान कीता। ब्लैकमैन होंरें आखेया जे उनें 1992 थमां गै दफा

370 गी खत्म करने दा लगातार समर्थन कीता ऐ ते भारत दी संप्रभुता- एकता ते इलाकाई अखंडता लेई अपने लम्मे चिरे थमां समर्थन गी बी दोहराया।

<><><><><><>

Itoo- Teachers

समाज कल्याण मंत्री स्कीना इतू होरें आखेया जे शिक्षक जिम्मेदार नागरिक तयार करने ते समाज च मूल्लें कदरें गी मजबूत करने आस्तै महत्वै आहली ते निर्णायक भूमिका निभाई सकदे न। एह गल्ल मंत्री होरें उधमपुर च अध्यापकें दे इक रोजा कन्वेंशन गी सम्बोधित करदे होई आखी। अपने सम्बोधन च इतू होरें प्रगतिशील ते जागरूक समाज बनाने च अध्यापकें दी भूमिका गी उजागर कीता। मंत्री होरें अध्यापकें गी प्रगतिशील समाज दे सेई मायने च वास्तुकार दस्सेया। उनें आखेया जे अध्यापकें दा योगदान कक्षाएं ते कताबें थवां केई गुणा अगगे ऐ। उनें शिक्षकें गी आखेया जे ओह शिक्षा आहले क्षेत्र च आवा रदी चुनौतियें कन्नै निबड़ने लेई नमीं-नमीं तकनीकें ते तौर तरीकें गी अपनान।

<><><><><><>

Atiqa Mir Karting Championship

जम्मू-कश्मीर दे श्रीनगर दी 11एं बरें दी कार्टिंग रेसर अतिका मीर नै मिनी वर्ग (8 शा 12 बरे दे वर्ग) थमां जूनियर S 125 वर्ग (12 शा 14 बरे आहले वर्ग) च शानदार प्रदर्शन करदे होई अबुधाबी दे फार्मूला 1 ट्रैक पर IAME UAE कार्टिंग चैम्पियनशीप दे 7में राउंड दौरान दुनिया भरै च शीर्ष हासल करने आहली पैहली भारतीय बनी गई ऐ। एह

प्रतियोगिता आबूधाबी दे फॉर्मूला 1 ट्रैक यास मरीना सर्किट च आयोजित कीती गेदी ऐ। पुरुष प्रधान लाइनअप च 35एं ड्राइवरें च पंजमी थाहरें पर रौहने कन्नै आतिका IAME UAE चैम्पियनशिप दे इतिहास च शीर्ष 5 फिनिश हासल करने आहली पैहली महिला बी बनी गई ऐ। IAME UAE कार्टिंग चैम्पियनशिप संयुक्त अरब अमीरात च इक प्रमुख पेशेवर कार्ट रेसिंग श्रृंखला ऐ- जेहड़ी बक्ख-बक्ख बरेसु दे समूहें च उच्च प्रदर्शन आहले IAME एक्स 30 इंजनें कन्नै मकाबला करने आहले युवा प्रतिभागियें गी इक मंच प्रदान करदी ऐ।

<><><><><><>

#### Weather

मौसम विभाग नै उत्तरी ते मध्य कश्मीर दिएं किश उच्चिएं धारें पर अज्ज हौली बर्फबारी होने दी भविकखवाणी कीती ऐ। मौसम विभाग मुजब जम्मू दे पदरे इलाकें च घट्टोघट्ट तापमान च होर कमी आंग ते धुंध पौने करी दिक्खी सकने च बी परेशानी पेश आग। औंदी 7 थमां 15 जरवरी धोड़ी गासै पर आंशिक तौर पर बदल छाए दे रेई सकदे न।

<><><><><><>